

سادگی، عثمانؓ کی حیاداری، خالد کی جرأت، تھمان کی حکمت، ارسلو کی دانش، حاتم کی سخاوت، سکندر کا دبدبہ، غزالی کا علم و فضل اور فلسفہ حکمت، امام بخاری کا تقویٰ، ابن حجر عسقلانی کی ذہانت و خطابت، ابن تیمیہ کا علم و تبحر، امام رازی کی عمدہ کثافتی، شاہ ولی اللہ کا فہم و ادراک، شاہ اسماعیل شہید کا جلال جھلکتا نظر آتا ہے۔
اس وقت میں ایسے مقام پر بیٹھ کر یہ سطور لکھ رہا ہوں جہاں میرے پاس ایسی کوئی کتاب نہیں جس سے بخاری کا نمونہ تقریر پیش کر سکوں۔

سید عطاء اللہ شاہ بخاری کی نصف سے زائد عمر ریل و جیل میں کٹی۔ یہ انہیں کا اعجاز تھا کہ اپنے پرانے سبھی کوساری زندگی گلے لگانے لکھا اور دینی پرچم تلے سنی، بریلوی، دیوبندی، اہل حدیث، تمام ہی کو اکٹھا کر دکھایا۔

خدا رحمت کند این عاشقان پاک طنیت را

اب تک دل و جاں اُس کی محبت سے ہیں سرشار

اک مرد خود آگاہ و خدا بین و خداست
اس عہد میں میراثِ نبوت کا سرزاوار
اسلام کی پاکیزہ روایات کا حامل
ناموسِ رسالت کا نگہبان و نگہدار
حم خانہ توحید کا اک زندہ بلا نوش
مے خانہ سنت کا سدا مست قدحِ خلاء
بت خانہ بدعت کے لئے ضربِ براہیم
اسلام کی تائید میں اللہ کی تلوار
حق گوئی و بے باکی میں شہبازِ خطابت
غیور و جبری مردِ خدا پیگیرِ ارشاد
لیلائے خطابت کے سنورتے گئے گیسو
منبر پہ ہوا جب بھی وہ آمادہ گفتار
مخمل میں وہ بیٹھا ہو تو جھوٹا تھا صباہ کا
منبر پہ کھڑا ہو تو تھا تلوار کی جھنکار
نس نس میں سسایا ہے ریاض اس طرح وہ شخص
اب تک دل و جاں اس کی محبت سے ہیں سرشار
ریاضِ رحمانی